



## سوال

(233) تکبیرات عیدین اور جنازہ میں رفع یدین

## جواب

السلام علیکم ورحمة اللہ وبرکاتہ

کیا تکبیرات عیدین اور جنازہ میں ہر تکبیر سے ساتھ رفع یدین کرنا چاہیے یا نہیں؟ (راجہ شفاعت حسین سلفی، راولپنڈی)

## الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

عبداللہ بن عمر رضی اللہ عنہ سے مروی صحیح احادیث میں پانچ مقامات پر رفع یدین کی صراحت ہے:

(1) شروع نماز میں تکبیر تحریمہ کے ساتھ

(2) رکوع سے پہلے

(3) رکوع سے اٹھتے وقت (مستق علیہ)

(4) دو رکعتیں پڑھ کر اٹھتے وقت (صحیح بخاری)

(5) رکوع سے پہلے ہر تکبیر کے ساتھ "ویرفعما فی کل تکبیرة یجربا قبل الركوع" اور آپ رکوع سے پہلے ہر تکبیر کے ساتھ رفع یدین کرتے تھے۔ (سنن ابی داؤد مع عون المعبود ج 1 ص 263، 722، وھو حدیث صحیح)

(6) یہ روایت بلحاظ سند صحیح ہے۔ مسند احمد (ج 2 ص 133-134) اور السننی لابن الجارود (174) میں اس کی دوسری سندیں بھی ہیں۔

محدثین میں امام بیہقی (ج 3 ص 293، 292) اور ابن المنذر نے اس حدیث سے استدلال کرتے ہوئے تکبیرات عیدین کا جواز ثابت کیا ہے، کسی قابل ذکر محدث سے ان کی مخالفت منقول نہیں ہے۔ اصول فقہ میں یہ مسئلہ مقرر ہے کہ عموم لفظ کا اعتبار ہوتا ہے، اسے خصوص سبب سے مقید کرنا صحیح نہیں۔ (العبرة للعموم اللفظ لا لخصوص السبب)

امام بیہقی وغیرہ کی تائید میں ابن الترمذی لکھتے ہیں: "ارادة (لعله: اراده) العموم فی کل تکبیرة تقع قبل الركوع ویندرج فی ذلک تکبیرات العیدین" (الجواہر الخفی ج 3 ص 293)



اس حدیث سے مراد رکوع سے پہلے ہر تکبیر ہے اور اس میں عیدین کی تکبیرات بھی شامل ہیں۔

اس مقام پر حسب عادت اور مخالفت کے اصول کی بنا پر ابن الترمذی کے کلام میں بہت زیادہ تخیل و اضطراب ہے۔ تاہم ان کا یہ دعویٰ بالکل باطل ہے کہ یہ حدیث بقیہ کے علاوہ کسی نے بیان نہیں کی۔ حالانکہ ابن انحی الزہری نے بھی یہی روایت بیان کر رکھی ہے۔ (دیکھئے مسند احمد 134، 133/2) اور بقیہ کے بارے میں بھی حق یہی ہے کہ وہ صدوق و حسن الحدیث میں بشرطیکہ سماع کی تصریح کریں۔

محدثین کے اس فہم کی تائید ان آثار سے بھی ہوتی ہے جن میں تکبیرات عیدین میں رفع یدین کا ثبوت موجود ہے۔

(1) امام اوزاعی نے کہا کہ تمام تکبیروں کے ساتھ (عیدین میں) رفع یدین کرنا چاہیے۔ (احکام العیدین للضربانی ص 182 ج 132 و اسنادہ صحیح)

(2) امام مالک نے بھی فرمایا کہ تکبیرات عیدین کے ساتھ رفع یدین کرنا چاہیے اور (لیکن) میں (امام مالک) نے اس سلسلے میں کچھ بھی نہیں سنا۔ (احکام العیدین ج 137 و اسنادہ صحیح)

(3) امام شافعی اور امام احمد کا بھی یہی موقف ہے کہ تکبیرات عیدین میں رفع یدین کرنا چاہیے (الامام ج 1 ص 237، مسائل احمد روایت ابی داؤد ص 59-60)

حنفیہ میں بھی محمد بن الحسن الشیبانی سے بھی یہی موقف مروی ہے۔ (الاوسط لابن المنذر ج 4 ص 282، الاصل ج 1 ص 375، 374)

اس مسئلہ میں سیدنا عمر رضی اللہ عنہ سے ایک ضعیف روایت بھی مروی ہے :

"حدثنا موسى بن هارون قال : ثنا اسحق بن عيسى قال : ثنا اسحاق بن عيسى قال : ثنا ابن ابي عمير عن سوادة عن ابى زرعة اللخمي قال : كان عمر بن الخطاب يرفع يديه في كل تكبيرة من الصلوة على الجنازة وفي الغطر والاضحى"

(اللاوسط لابن المنذر 4/282، السنن الكبرى للبيهقي 3/293 وقال : "هذا مستقطع")

**سند کا تعارف :**

ابوزرعہ اللخمی، قسطنطنیہ پر حملہ آور مسلم جرنیلوں میں سے تھا۔ (مختصر تاریخ دمشق لابن منظور ج 28، ص 325، 326)

بکر بن سوادہ ثقہ فقیہ تھے (التقریب : 742)

ابن لبیعہ المصرعی۔ اختلاط سے پہلے صدوق و حسن الحدیث تھے۔ اسحاق بن عیسیٰ کا ان سے سماع قبل از اختلاط ہے۔ دیکھئے میزان الاعتدال (ج 2 ص 477)

ولید بن مسلم نے اسحاق کی متابعت کر رکھی ہے۔ (السنن الكبرى للبيهقي ج 3 ص 293)

مختصر اعراض ہے کہ یہ سند تین وجہ سے ضعیف ہے :

(1) ابوزرعہ اللخمی کی ثقاہت معلوم نہیں ہے۔

(2) ابن لبیعہ مدلس ہیں اور عن سے روایت کر رہے ہیں م

